

ಶ್ರೀ ಬಿ. ರಾಚಯ್ಯ.—ಮಲೆನಾಡಿನ ಕಡೆ ಒಂದೊಂದು ಊರುಗಳಲ್ಲಿ ಅಷ್ಟು ಸಂಖ್ಯೆ ಸಿಗುವುದಿಲ್ಲ. ಹಿಂದುಳಿದ ವರ್ಗಗಳವರು ಮತ್ತು ಲಂಬಾಣಿಗಳು ಇರುವ ಕಡೆ 300 ಜನರು ಸಿಗುವುದಿಲ್ಲ. ಅದಕ್ಕೋಸ್ಕರ ಆ ಮಿತಿಯನ್ನು ಕಡಿಮೆ ಮಾಡಬೇಕೆಂದು ಸರ್ಕಾರ ಯೋಚನೆ ಮಾಡಿದೆ.
 ವಿಷಯ :—ಗಂಗಾವತಿಯಲ್ಲಿ ಕಿರಿಯ ಕಾಲೇಜು ಹಾಗೂ ಪ್ರೌಢ ಶಾಲಾ ವಿದ್ಯಾರ್ಥಿಗಳಿಗೆ ಸೌಲಭ್ಯಗಳನ್ನೊದಗಿಸುವುದು.

ಪ್ರ. 147(85) ಶ್ರೀ ಹೆಚ್.ಎಸ್. ಮುರಳೀಧರ (ಗಂಗಾವತಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಗಂಗಾವತಿ ನಗರದಲ್ಲಿ ಇರುವ ಸರ್ಕಾರಿ ಕಿರಿಯ ಮಹಾವಿದ್ಯಾಲಯದಲ್ಲಿ ವಿದ್ಯಾರ್ಥಿಗಳ ಸಂಖ್ಯೆ ಹೆಚ್ಚು ಹೆಚ್ಚು ಬೆಳೆಯುತ್ತಿದ್ದು ಅಲ್ಲಿ ಕೆಲವು ಅನುಕೂಲತೆಗಳ ಅವಶ್ಯಕತೆ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ. ಈ ವಿದ್ಯಾಲಯದ ಕಟ್ಟಡದಲ್ಲಿ ಪ್ರೌಢಶಾಲೆ ಮತ್ತು ಕಿರಿಯ ಕಾಲೇಜುಗಳ ತರಗತಿಗಳು ಸರದಿಯ ಆಧಾರದ ಮೇಲೆ ನಡೆಯುತ್ತಿದ್ದು ಮತ್ತು ಕಾಲೇಜ್ ವಿಭಾಗದಲ್ಲಿ ವಾಣಿಜ್ಯ ಕಲಾ ವಿಭಾಗ ವಿಜ್ಞಾನ ವಿಭಾಗ ಮತ್ತು ಡಿಪ್ಲೋಮಾ ತರಗತಿಗಳು ನಡೆಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಇ. ಈ ವಿದ್ಯಾಲಯದಲ್ಲಿ ಪೀಠೋಪಕರಣಗಳು ಇತ್ಯಾದಿ ಮತ್ತು ವಿಜ್ಞಾನ ವಿಭಾಗದಲ್ಲಿ ಅವಶ್ಯಕ ಸಲಕರಣೆಗಳು, ಗ್ರಂಥಾಲಯ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಈ. ಕೊರತೆಯಿಂದಾಗಿ ಇಲ್ಲಿಯ ವಿದ್ಯಾರ್ಥಿಗಳು ವಿದ್ಯಾರ್ಜನೆಯಲ್ಲಿ ಬಹಳ ತೊಂದರೆಯುಂಟಾಗಿದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಉ. ಸರ್ಕಾರದವರು ಈ ಬಗ್ಗೆ ಕೈಗೊಂಡಿರುವ ಕ್ರಮಗಳಾವುವು ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು) :—

ಅ. ಬಂತಿದೆ.

ಆ. ಬಂದಿದೆ.

ಇ. ಕೊರತೆ ಇರುವುದು ಗಮನಕ್ಕೆ ಬಂದಿದೆ.

ಈ. ಮತ್ತು ಉ. ಈ ಕೊರತೆಗಳನ್ನು ನಿವಾರಿಸಲು ಆದಷ್ಟು ಶೀಘ್ರವಾಗಿ ಕ್ರಮ ಕೈಗೊಳ್ಳಲಾಗುವುದು.

ವಿಷಯ :—ಬೀಜೋತ್ಪತ್ತಿ ಕೇಂದ್ರಗಳು ಉತ್ಪಾದಿಸಿದ ಬೀಜಗಳ ವಿತರಣೆ:

ಪ್ರ. 148 (121) ಶ್ರೀ ಆರ್. ವಿ. ಪಾಟೀಲ್ (ಪರಸಗಡ).—ಮಾನ್ಯ ಕೃಷಿಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ರಾಜ್ಯದಲ್ಲಿ ಬೀಜೋತ್ಪಾದನಾ ಕೇಂದ್ರಗಳು ಕೆಲಸ ಮಾಡುತ್ತಿರುವುದು ಸರ್ಕಾರಕ್ಕೆ ಗೊತ್ತಿದೆಯೇ ;

ಆ. ಈ ಬೀಜೋತ್ಪಾದನಾ ಕೇಂದ್ರಗಳಲ್ಲಿ ಉತ್ಪತ್ತಿ ಮಾಡಿದ ಬೀಜವನ್ನು ಅಲ್ಲಿಯ ವಿಭಾಗದಲ್ಲಿಯೇ ಹಂಚಲು ಏರ್ಪಾಟು ಮಾಡಲಾಗುತ್ತಿದೆಯೇ ?

ಶ್ರೀ ಬಿ. ಎಲ್. ಗೌಡ (ಕೃಷಿ ಮಂತ್ರಿಗಳು) :—

ಅ. ಹೌದು.

ಆ. ಇಲ್ಲ.

ಶ್ರೀ ಆರ್. ವಿ. ಪಾಟೀಲ್.—ಬೀಜೋತ್ಪನ್ನ ಕೇಂದ್ರಗಳಲ್ಲಿ ಉತ್ಪಾದನೆ ಆದ ಬೀಜಗಳನ್ನು ಹಂಚಲು ಸರ್ಕಾರ ಏರ್ಪಾಡು ಮಾಡುತ್ತದೆಯೇ ? ಮಾಡದಿದ್ದರೆ, ಆ ರೀತಿ ಮಾಡುವುದಕ್ಕೆ ಏನು ತೊಂದರೆ ಇದೆ ?

ಶ್ರೀ ಬಿ.ಎಲ್. ಗೌಡ.—ಆ ವಿವರ ನನ್ನ ಹತ್ತಿರ ಇಲ್ಲ.

ಅಧ್ಯಕ್ಷರು.—ಅಲ್ಲಲ್ಲಿ ಬೆಳೆದುದನ್ನು ಅಲ್ಲೆಲ್ಲೇ ಹಂಚುವುದಕ್ಕೆ ಏನು ತೊಂದರೆ ಇದೆ ಎನ್ನುತ್ತಾರೆ? ಅದಕ್ಕೆ ವಿವರ ಏನು ಬೇಕಾಗಿಲ್ಲ.

ಶ್ರೀ ಬಿ.ಎಲ್. ಗೌಡ.—ತೊಂದರೆ ಇದೆ. ಏಕೆಂದರೆ, ಬೀಜೋತ್ಪಾದನಾ ಕೇಂದ್ರಗಳಲ್ಲಿ ಉತ್ಪಾದನೆ ಮಾಡಿದ್ದನ್ನು ಅಲ್ಲೇ ನೇರವಾಗಿ ಹಂಚುವುದಿಲ್ಲ. ಅದನ್ನು ನಿಗಮಕ್ಕೆ ಕೊಡಲಾಗುತ್ತದೆ. ನಂತರ ಅದು ಅಲ್ಲಿ ಹಂಚಿಕೆಯಾಗುತ್ತದೆ.

ಶ್ರೀ ಆರ್. ವಿ. ಪಾಟೀಲ್.—ಉತ್ಪಾದನಾ ಕೇಂದ್ರಗಳಲ್ಲಿ ಯಾವ ಯಾವ ರೀತಿಯ ಬೀಜಗಳನ್ನು ಉತ್ಪಾದನೆ ಮಾಡುತ್ತೀರಿ ?

ಶ್ರೀ ಬಿ.ಎಲ್. ಗೌಡ.—ಆ ವಿವರ ಈಗ ನನ್ನ ಹತ್ತಿರ ಇಲ್ಲ.

ವಿಷಯ :—ಬಾದಾಮಿ ತಾಲ್ಲೂಕಿನಲ್ಲಿರುವ ಗ್ರಾಮಗಳಿಗೆ ಕುಡಿಯುವ ನೀರನ್ನೊದಗಿಸುವ ಸೌಲಭ್ಯ.

ಪು. 149 (139) ಶ್ರೀ ಬಿ. ಬಿ. ಚಿಮ್ಮನಕಟ್ಟೆ (ಬಾದಾಮಿ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಬಾದಾಮಿ ತಾಲ್ಲೂಕಿನಲ್ಲಿ ಚಿಂಚಲಕಟ್ಟೆ, ದವಳಖೋಡ, ಬಿಳ್ಳಿತಿಂಡಿ ಗ್ರಾಮಗಳಿಗೆ ಕುಡಿಯುವ ನೀರಿನ ತೊಂದರೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ಶಾಶ್ವತ ಕುಡಿಯುವ ನೀರಿನ ಯೋಜನೆಗೆ ಸರಕಾರದವರು ಈ ವರ್ಷದಲ್ಲಿಯೇ ಮಂಜೂರಾತಿ ನೀಡುವರೇ ?

ಶ್ರೀ ಎಂ. ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).— ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಪರವಾಗಿ :—

ಅ. ಬಾದಾಮಿ ತಾಲ್ಲೂಕಿನ ಚಿಂಚಲಕಟ್ಟೆ ಗ್ರಾಮದಲ್ಲಿ ಮಾತ್ರ ಕುಡಿಯುವ ನೀರಿನ ಸಮಸ್ಯೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

ಆ. ಚಿಂಚಲಕಟ್ಟೆ : ಈ ಗ್ರಾಮದ ಜನಸಂಖ್ಯೆ 1971ನೇ ಜನಗಣತಿ ಪ್ರಕಾರ 594 ಇರುತ್ತದೆ. ಈಗಾಗಲೇ ಮೂರುವೆ ಕೊಳವೆ ಬಾವಿಗಳನ್ನು ತೋಡಲಾಗಿದ್ದು ಅವುಗಳಲ್ಲಿ ಸಾಕಷ್ಟು ನೀರು ದೊರೆಯದೆ ಇದ್ದು ಬಂದಿ, ಬಂದು ಲಕ್ಷ ರೂಪಾಯಿಗಳ ಅಂದಾಜು ಪಟ್ಟಿಯ ಸಂಕ್ಷಿಪ್ತ ರೀತಿಯ ನೀರು ಸರಬರಾಜು ಯೋಜನೆಯನ್ನು ಬಿಜಾಪುರ ಜಿಲ್ಲಾಭಿವೃದ್ಧಿ ಮಂಡಳಿಯ ಒಪ್ಪಿಗೆಗಾಗಿ ಕಳುಹಿಸಲಾಗಿದೆ.

ದವಳ ಖೋಡ : ಈ ಗ್ರಾಮದ ಜನಸಂಖ್ಯೆ 1971ನೇ ಜನಗಣತಿ ಪ್ರಕಾರ 572 ಇರುತ್ತದೆ. ಈಗಾಗಲೇ ಎರಡು ಕೊಳವೆ ಬಾವಿಗಳನ್ನು ತೋಡಲಾಗಿದ್ದು ಅವುಗಳಿಗೆ ಕೈಚಾಲಿತ ಪಂಪುಗಳನ್ನು ಅಳವಡಿಸಲಾಗಿದೆ. ಸಾಕಷ್ಟು ಪ್ರಮಾಣದಲ್ಲಿ ಕುಡಿಯುವ ನೀರು ದೊರೆಯುತ್ತಿರುವುದರಿಂದ ಈ ಗ್ರಾಮದಲ್ಲಿ ಕುಡಿಯುವ ನೀರಿನ ಸಮಸ್ಯೆ ಸದ್ಯಕ್ಕೆ ಇರುವುದಿಲ್ಲ. ಬಿಳ್ಳಿತಿಂಡಿ : ಈ ಗ್ರಾಮದ ಜನಸಂಖ್ಯೆ 1971ನೇ ಜನಗಣತಿ ಪ್ರಕಾರ 279 ಇರುತ್ತದೆ. ಈ ಗ್ರಾಮವು ಪವಲಖೋಡ ಹಳ್ಳಿಗೆ ಸಮೀಪವಿರುವುದರಿಂದ, ಇದು ಕುಡಿಯುವ ನೀರಿನ ಸಮಸ್ಯೆ ಇಲ್ಲದ ಹಳ್ಳಿಯೆಂದು ಪರಿಗಣಿಸಲ್ಪಟ್ಟಿದೆ. ಸದ್ಯಕ್ಕೆ ತೆರೆದ ಬಾವಿಗಳ ಮೂಲಕ ನೀರಿನ ಆಸರೆ ಇದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ಅ) ಪ್ರಶ್ನೆಗೆ ಕುಡಿಯುವ ನೀರಿನ ಸಮಸ್ಯೆ ಇಲ್ಲವೆಂದು ಹೇಳಿದ್ದೀರಿ.

ಆ) ಪ್ರಶ್ನೆಗೆ 3 ಬೋರ್‌ವೆಲ್‌ಗಳನ್ನು ಹಾಕಿದ್ದೇವೆ, ಆದರೂ ಸಾಕಷ್ಟು ನೀರು ಬಂದಿಲ್ಲವೆಂದು ಹೇಳಿದ್ದೀರಿ. ಅಂದಾಗಲಿ ಸಾಕಷ್ಟು ನೀರು ದೊರೆಯದೆ ಜನರಿಗೆ ಬಹಳ ತೊಂದರೆಯಾಗಿದೆ ಎಂದು ಅರ್ಥವಾಗುತ್ತದೆ. ಆದ್ದರಿಂದ ತತ್ಕೃಪೆಯಿಂದ ಇದರ ಅರ್ಥ ಕಲೋಮೀಟರ್ ಅಂತರದಲ್ಲಿರುವ 2-3 ಹಳ್ಳಿಗಳನ್ನು ಕೂಡಿಸಿ ಬಂದು ಶಾಶ್ವತ ನೀರು ಸರಬರಾಜು ಯೋಜನೆಯನ್ನು ಮಾಡುವುದಕ್ಕೆ ಸರ್ಕಾರ ಈ ವರ್ಷ ಕ್ರಮ ಕೈಗೊಳ್ಳುತ್ತದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್.—ಈ ಬಗ್ಗೆ 23-5-83ರಂದು ಜಿಲ್ಲಾ ಆರೋಗ್ಯ ಸಂಸ್ಥೆಗೆ ಕ್ರಮ ಕೈಗೊಳ್ಳುವುದಕ್ಕೆ ಕಳುಹಿಸಿಕೊಡಲಾಗಿದೆ. ಈಗ ಚಿಂಚಲಕಟ್ಟೆ ಗ್ರಾಮಕ್ಕೆ ಗಂಟೆಗೆ 120 ಗ್ಯಾಲನ್ ನಷ್ಟು ನೀರು ಬರುತ್ತಿದೆ. ಇಲ್ಲೂ ಕೂಡ ಬೇಸಿಗೆಯಲ್ಲಿ ನೀರು ಕಡಿಮೆ ಆಗುವುದರಿಂದ ಆ ಗ್ರಾಮವನ್ನು ಕೂಡ ಗ್ರಾಮಾಭಿವೃದ್ಧಿ ಯೋಜನೆಯಲ್ಲಿ ಸೇರಿಸಲು ಕ್ರಮ ಕೈಗೊಳ್ಳಲಾಗಿದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—3 ಹಳ್ಳಿಗಳನ್ನು ಸೇರಿಸಿ ಬಂದು ಶಾಶ್ವತ ನೀರು ಸರಬರಾಜು ಯೋಜನೆ ಮಾಡುವ ಕಾರ್ಯಕ್ರಮದಲ್ಲಿ ಚಿಂಚಲಕಟ್ಟೆ ಗ್ರಾಮಕ್ಕೆ ಬಂದು ಲಕ್ಷ ರೂಪಾಯಿನ ಯೋಜನೆಯನ್ನು ಕಳುಹಿಸಲಾಗಿದೆ. ಅದನ್ನಾದರೂ ತ್ವರಿತವಾಗಿ ಈ ವರ್ಷ ತರುವುದಕ್ಕೆ ಯೋಜನೆ ಮಾಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಈ ವರ್ಷದ ಬರಗಾಲ ಯೋಜನೆ ಕೆಳಗೆ ಅದನ್ನು ತೆಗೆದುಕೊಳ್ಳಲಾಗುವುದು.

ಅಧ್ಯಕ್ಷರು.—ಪ್ರಶೋತ್ತರ ವೇಳೆ ಮುಗಿಯಿತು.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು

ಶ್ರೀ ಎ. ಲಕ್ಷ್ಮೀನಾರಾಯಣ್.—ನಾನು 9ನೇ ಲಿಖಿತ ಉತ್ತರಗಳ ಪಟ್ಟಿಯನ್ನು ಸಭೆಯ ಮುಂದಿಡಬಯಸುತ್ತೇನೆ.

ವಿಷಯ :—ತೆಂಗಿನ ಅಣೆಗಳ ನಿರ್ಮಾಣದ ಬಗ್ಗೆ.

ಪು. 73 (3) ಶ್ರೀ ಬಿ. ಗಂಗಣ್ಣ (ಕಳ್ಳೆಬೆಳ್ಳೆ).—ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ತಿಪಟೂರು ಉಪವಿಭಾಗ, ತುಮಕೂರು ಉಪವಿಭಾಗದ ಭಾಗ ಮತ್ತು ಮಧುಗಿರಿ ಉಪವಿಭಾಗದ ಪ್ರದೇಶಗಳನ್ನು ತೆಂಗು ಬೆಳೆಯುವ ಪ್ರದೇಶಗಳು ಎಂಬುವುದು ಸರ್ಕಾರಕ್ಕೆ ತಿಳಿದಿದೆಯೇ ? ಮತ್ತು ತೆಂಗಿನ ಅಣೆಗಳ ನಿರ್ಮಾಣ ಈ ಪ್ರದೇಶಗಳಲ್ಲಿ ಅವಶ್ಯಕತೆ ಇದೆಯೇ ;